



LGU Bislig City, Surigao del Sur
FITS CENTER
Farmers' Information and Technology Station
www.bisligcity.gov.ph



FOOD PASS para sa Agriculture og Fishery Sector

Luyo sa gipanghingsugan nga Enhanced Community Quarantine (ECQ), gitagaan gihapon og higayon ang mga produkto og serbisyo nga adunay kalambigitan sa pang Agrikultura nga makapadayon sa paghatag og serbisyo sa katawhan. Kinahanglan lamang nga magkuha og FOOD PASS sa buhatan sa City Agriculture Office aron ma proseso ang maong dokumento. Ang FOOD LANE ACCREDITATION naka depende usab kung lokal o gawas sa siyudad ang paga adtuan. Magdala lamang sa mga mosunod nga requisitos: Business permit (RSBSA kung walay business permit), OR og CR sa sakyanan, driver's license og mo fill-up og FOOD LANE application form.



UPDATER
AGRIBISLIG

Usa ka binulan nga basahon sa buhatan sa City Agriculture. Kini nagataho sa kalihukan sa agrikultura

CITY AGRICULTURE OFFICE

"Panatum og utanun samtang dili pagawason arun adunay makaon"



Gipaspasan karon sa City Agriculture Office ang pagpamutos og pag panghatag sa nagka lain-lain binhi sa gulay alang sa mga Bisliganon. Gikampanya usab sa buhatan ang pagpadaghan og pagpanum sa palibot sa panimalay. Kini nga mga lakang gihimo arun adunay supesyente nga utanon ang matag pamilya samtang wala pay kasigurohan kung hangtud kanus-a ang gipatuman nga Enhanced Community Quarantine (ECQ).



Pag ampo matag adlaw gipahigayon sa City Agriculture Office

Naggahin ang buhatan sa City Agriculture og lima ka minuto nga pag ampo matag adlaw, ayha magsugod og ayha muoli gikan sa trabaho. Kini gipahigayon isip pagpangayu og giya og lamdag sa Ginoo sa gisagubang nga krisis karon sa tibuok kalibutan batok Covid-19.



Gisusi ang mga mamahimung mudawat sa Egg Machine dinhi sa siyudad

Giisa isa pag susi sa Cooperative and Agricultural Development and Marketing Committee (CADMaCom) ang mga napiling mudawat og muatiman sa egg machine project sa siyudad. Napili ang 6 ka Institutions og 8 ka mag uuma nga mag bahin bahin sa 56 ka unit nga egg machine. Kini nga proyekto gipunduhan og kapin 2.4 million pesos sa siyudad nga iga download sa San Roque Farmers and Displace Workers MPC isip maoy nibarog nga consolidator sa proyekto. Ang maong pundo pagabayaran sa Koopertiba sa siyudad sulod sa duha (2) ka tuig.



Montera St., City Hall Compound,
Poblacion, Bislig City, Surigao del Sur



agribislig@gmail.com



facebook.com/agribislig
facebook.com/FITSCENTERBislig

Agro-Enterprise Clustering Approach (AECA), gisugdan na sa Brgy. Mone ug Pamanlinan



Ang Agro-Enterprise Clustering Approach (AECA) usa ka pamaagi sa pag organisa, diin grupohon ang mga mag uuma nga adunay susamang mga prдукto. Tumong niini nga mapadali, mapadaghan, mosustiner ang produksyon ug ma tie-up sa merkado. Kini gipasiugdahan sa Cooperative and Agricultural Development and Marketing Committee (CADMaCOM) kauban ang City Cooperative Office og City Agriculture Office. Sa kasamatangan aduna nay lima (5) ka cluster nga namugna, tulo (3) ka cluster sa rice farmer, isa(1) sa swine raiser og isa(1) ka cluster sa fisherfolks.



Mag-uumag humay nakadawat napud og laing ayuda gikan sa Department of Agriculture



Nakadawat og tag singko mil (5,000) nga ayuda ang mga mag uumag humay sa Bislig City, gikan sa Department of Agriculture (DA) ubos sa *Rice Farmers Financial Assistance (RFFA) Program* nga pamaagi. Kadto lamang adunay duha (2) ka ektarya paubos nga basakan og rehistrado sa RSBSA ang kwalipikado sa maong hinabang. Gipahigayon ang maong pagpanghatag niadtong Abril 15 og 28 niining tuiga. Suma total ana sa 349 ka benepisyaryo ang nakadawat.

Mga mag mamais padayon sa pag-ani luyo sa krisis sa pandemia

Dako ang pagpasalamat ni Jarid M. Paghasian, usa ka mag mamais sa Mabog, San Roque sa maayong abot sa maisan. Luyo sa krisis tungod sa covid-19, gipaigoan gyud ni Mr. Paghasian duyg ang suporta sa buhatan sa City Agriculture nga makapadayon paghatod og mga abot ngadto sa mga konsumador, arun dili mabugto ang prudoksyon sa pagkaon.



Likis-likis miatake sa humayan sa Barangay Mone



Gi susi pag ayo sa mga personahe sa City Agriculture Office ang kahimtang sa humayan sa Brgy. Mone niadtong Abril 7, 2020. Ang maong *Field Inspection* gipahigayon human nga gsumbong sa mag uuma nga adunay pag atake sa likis-likis (*Leaf folder*) sa maong dapit. Gitagaan dayon og rekomendasyon ang mga mag uuma aron masalbar pa ang nabiling mga pananum. Gitaho nga anaa sa 17 ka mga mag uuma ang apektado sa maong dangan.



Production Team :

**Neil Anthony Jamora - Head
City Agriculture Office Personnel**

Layout Artist:

Erroll Lib M. Honor

Adviser:

**Alice D. Millan
Acting City Agriculturist**